

# भिवंडी निजामपूर शहर महानगरपालिका, भिवंडी.

दिनांक : ३०/०३/२०२२

**इतिवृत्त**

दि. ३०/०३/२०२२ रोजी घेण्यांत आलेल्या अर्थसंकल्पीय विशेष सभा क्र.४० च्या  
सभेचे इतिवृत्त.

भिवंडी निजामपूर शहर महानगरपालिकेची अर्थसंकल्पीय विशेष सभा क्र.४० बुधवार दि. ३०/०३/२०२२ रोजी दुपारी १२.०० वाजता नविन मुरव्यालयाच्या तिस-या मजल्यावरील स्व. विलासरावजी देशमुख सभागृहात घेण्यांत आली. सदर सभेत मा. सौ. पाटील प्रतिभा विलास, मा. महापौर ह्या पिठासिन अधिकारी या स्थानी आसनस्थ होते. खालील दर्शविलेले सन्माननीय सदस्य/सदस्या उपस्थित होते/होत्या.

## मा. महापौर – पाटील प्रतिभा विलास

## मा. उपमहापौर – खान इमरान वली मोहमद

- ३. पाटील विलास रघुनाथ
- ४. पाटील नितिन रघुनाथ
- ५. खान मिस्बा इमरान
- ६. निकम विकास सखाराम
- ७९. अंसारी शबनम महबूब रहमान
- ९३. शेटे सायली गजानन
- ९७. मोमीन परवेज अह. सिराज अह.
- १७. शेख शकिरा बानो इम्तियाज अहमद
- १९. लाड प्रशांत अशोक
- २१. अंसारी जुबैर अहमद मो.
- २३. खान आरिफ मोह. हानीफ
- २७. अंसारी नसरुल्ला नूर मोहम्मद
- २७. अंसारी मो. हलिम मो. हरुन
- २९. म्हात्रे संजय लक्ष्मण
- ३१. चौधरी बालाराम मधुकर
- ३३. नाईक मदन कृष्णा
- ३७. कल्याडपु पदमा भुमेश
- ३७. कल्याणम मिना बालकिसन
- ३९. पाटील कामिनी रविंद्र
- ४१. अंसारी शकील मुरत्कीम
- ४३. टावरे यशवंत जयराम
- ४४. काटेकर वंदना मनोज
- ४७. पाटील दिपाली दिनेश
- ४९. अग्रवाल श्याम मनसुखराम
- ५१. चौधरी अस्मिता राजेश

व

- १. सिद्धेश्वर मोगलप्पा कामूर्ती
- २. राहुल छगन खटके

: नामनिर्देशित सदस्य  
: नामनिर्देशित सदस्य

तर

- १) सिद्धीकी अहमद हुसैन मंगु २) पाटील धनश्री राम ३) सिद्धीकी रिहाना मेहमूद आलम
- ४) सिद्धीकी अंद्युम अहमद हुसैन ५) राऊत अरुण रामचंद्र ६) मोमीन मलीक अ. नजीर
- ७) अंसारी जरीना नफीस ८) अंसारी शमीम बदीउज्जमा ९) दलवी जावेद गुलाम
- १०) मोमीन साजेदा बानो इश्तियाक ११) खान राविया मकबुल हसन १२) मोमीन

सिराज मो. ताहीर १३) मोमीन तल्हा शारीफ हसन १४) शेरख समिना सोहेल १५) अन्सारी राबिया मो. शमीम १६) अन्सारी शीफा अशफाक १७) भगत स्वाती करण १८) अन्सारी अब्बास अली जलीला अह. १९) खान नादिया इरशाद २०) खान रजिया नासीर २१) शेरख फिरोजा अबुसुफियान २२) अन्सारी हुस्ना परवीन मोह. २३) मिझाई झाकीर अजीम बेग २४) खान सुव्वाबी हाजीशाहा २५) ठाकुर क्षमा मनोज २६) कोठारी दिलीप चिमणलाल २७) नाडर नित्यानंद शंकर २८) शेही संतोष मंजय्या २९) सिद्धीकी शाहीन फरहान ३०) नकाते सुहास जालिंदर ३१) खान उजमा मो. हाशिम ३२) अन्सारी नाजेमा मो. हदीस ३३) खान मुक्तार अहमद मोहमद अली ३४) बगाडे साखराबाई गेणू ३५) म्हात्रे वैशाली मनोज ३६) चौधरी अलका नारायण ३७) चौधरी हनुमान रामू व ३८) हर्षल प्रमोद पाटील ३९) देवानंद रुपचंद थळे आणि ४०) मो. साजिद अशफाक खान हे सन्माननीय सदस्य/सदस्या अनुपस्थित होते.

**पिठासिन अधिकारी:-** सचिव सो, सभेच्या कामकाजास सुरुवात करावी.

**नगरसचिव:-** सभेच्या कामकाजास सुरुवात करणेत येत आहे. सर्वांना विनंती आहे की त्यांनी राष्ट्रगीतासाठी उभे रहावे.

**नगरसचिव :-**

**नगरसचिव :-** मा.पिठासिन अधिकारी यांच्या आदेशानुसार सभेच्या पुढील कामकाजास सुरुवात करण्यांत येत आहे. विशेष सभेच्या अजेंड्यावरील विषय क्र.१ वाचून दाखवितो.

**विषय क्र.१ :-** सन २०२१-२०२२ चा सुधारीत अर्थसंकल्प व सन २०२२-२०२३ करिता मा.स्थायी समितीने शिफारस केलेल्या अर्थसंकल्पास अंतिम मान्यता मिळणेबाबत.

मी मा.सभापती, स्थायी समिती यांना विनंती करतो की कृपया त्यांनी व्यासपिठावर यावे व मा.महापौर मँडम व मा.महासभेला अर्थसंकल्प सादर करावा.

(मा.सभापती, स्थायी समिती यांनी मा.महापौर मँडम व मा.महासभा यांचेकडे सन २०२१-२०२२ चा सुधारीत अर्थसंकल्प व सन २०२२-२०२३ करिता मा.स्थायी समितीने शिफारस केलेला अर्थसंकल्प सादर केला.)

**श्री.लाड प्रशांत :-** सन्मा.सभापती महोदय यांचेकरिता व्यासपिठावर खुर्ची लावणे आवश्यक होते तसेच प्रथेप्रमाणे बजेट सादर करताना स्थायी समिती सभापती यांचेकरिता व्यासपिठावर खुर्ची व त्यांच्या नावाची पाटी असते. यापूर्वीचे माझ्याकडे फोटो आहेत.

**श्री.म्हात्रे संजय (सभापती, स्थायी समिती) :-** सन्मा.महापौर तथा पीठासीन अधिकारी मँडम, सन्मा.आयुक्त, सन्मा.उपमहापौर, सन्मा.सभागृहनेता, सन्मा. सर्व पक्षीय गटनेते, सन्मा.महासभागृह व उपस्थित अधिकारी, कर्मचारी वर्ग, मा.स्थायी समितीने, आयुक्तांचे अंदाज व प्रस्ताव विचारात घेऊन महाराष्ट्र महानगरपालिका अधिनियम प्रकरण नऊचे कलम १६ अन्वये मधील निर्दिष्ट केलेल्या तरतुदीच्या अधिन सर्व आवश्यक गोष्टी लक्षात घेऊन योग्य वाटील अशा फेरफारांच्या व त्यामध्ये करावयाच्या वाढींच्या अधीन सुधारीत अर्थसंकल्पीय अंदाज मा.महासभेसमोर ठेवलेला आहे. त्यासाठी माझे मनोगत जबाबदारीने खालीलप्रमाणे मांडले आहे.

१. सन २०२१-२२ चे सुधारीत बजेट- रु.८२० कोटी ३२ लाख ८७ हजार तसेच सन २०२२-२३ मुळ बजेट ८४२ कोटी २९ लाख ४७ हजार

२. सन २०२२-२३ मुळ बजेटमध्ये १४४ कोटी ४३ लाख ६ हजार इतकी आरंभीची शिल्लक, एकूण महसूली उत्पन्न ४४७ कोटी ५७ लाख ७७ हजार, एकूण भांडवली जमा २०७ कोटी ७४ लाख ४५ हजार तसेच असाधारण जमा ४२ कोटी ५४ लाख २० हजार
३. एकूण महसूल उत्पन्नातून बांधील खर्च वजा जाता उर्वरीत रक्कमेवर ५ टक्के दुर्बल घटकासाठी ८६ लाख ३० हजार, महिला व बाल कल्याणसाठी ८६ लाख ३० हजार, अंध दिव्यांगासाठी ८६ लाख ३० हजार
४. स्व.मीनाताई ठाकरे रंगायतन सुधारण्यासाठी १० कोटी शासनाकडून प्राप्त झाले आहे. तरी सदरचे विकास काम, प्राधान्याने हाती घेणे गरजेचे आहे.
५. मनपाच्या कर्मचारी यांच्या वेतनासाठी ७ वा वेतन आयोगप्रमाणे तरतूद करण्यांत आली आहे.
६. वित्तीय संस्थेकडून कर्जाच्या परतफेडीसाठी पुरेशी तरतूद ठेवण्यात आलेली आहे.
७. रस्ते व पदपाथ दुरुस्तीसाठी ९ कोटी इतकी तरतूद ठेवण्यांत आलेली आहे.
८. मनपा इमारती दुरुस्तीसाठी ५ कोटी ६८ लाख १७ हजार इतकी तरतूद करण्यांत आलेली आहे.
९. वार्षिक निविदा रोड मटेरिअल / चेंबर कव्हर ३ कोटी ७५ लाख ८७ हजार इतकी तरतूद ठेवण्यांत आली.
१०. मनपा इमारतीचे स्ट्रक्चरल ऑडिट ३ कोटी इतकी तरतूद ठेवण्यात आली.
११. दिवाबत्ती दुरुस्ती व देखभाल या लेखाशिर्षा खाली २ कोटी इतकी तरतूद ठेवण्यात आली.
१२. नगरसेवक निधी ८ कोटी ९५ लाख १६ हजार इतकी तरतूद ठेवण्यात आली आहे.
१३. महापौर निधी २ कोटी, उपमहापौर निधी ५० लाख, स्थायी समिती सभापती ५० लाख तसेच प्रभाग निधी १ कोटी
१४. आरोग्य विषयक जंतुनाशक व इतर वस्तू खरेदीसाठी २ कोटी इतकी तरतूद ठेवण्यात आली.
१५. घनकचरा व्यवस्थापनासाठी मनपाकडून १५ कोटी इतकी तरतूद ठेवण्यांत आली.
१६. निवडणूक खर्चासाठी १० कोटी इतकी तरतूद ठेवण्यांत आली.
१७. मनपा इमारत बांधण्यासाठी ३ कोटी ६० लाख इतकी तरतूद ठेवण्यात आली आहे.
१८. नविन रस्ते व फुटपाथ बांधण्यासाठी ५ कोटी ७४ लाख इतकी तरतूद ठेवण्यात आली आहे
१९. नाले व गटार दुरुस्तीसाठी ३ कोटी ९० लाख इतकी तरतूद ठेवण्यात आली आहे.
२०. पावसापुर्वी नाले गटारातील गाळ काढणे २ कोटी इतकी तरतूद ठेवण्यांत आली आहे.
२१. नगरोत्थान योजने अंतर्गत १०० एमएलडी पाणी पुरवठा योजने अंतर्गत एकूण ५५ कोटी इतकी तरतूद ठेवण्यांत आली आहे.
२२. नगरोत्थान टप्पा २ योजने करीता या वर्षाकरीता शासनाकडून ११० कोटीची निधीची अपेक्षा आहे.
२३. वृक्ष खरेदी व वृक्ष लागवडे करीता २ कोटी इतकी तरतूद ठेवण्यांत आली आहे.
२४. अग्निशमन विभागाकरीता टँकर खरेदी २ कोटी इतकी तसेच साधन सामुग्रीकरीता १ कोटी ६० लाख इतकी तरतूद ठेवण्यांत आली आहे.
२५. कोळीड-१९ ची महामारी पहाता आपत्कालीन परिस्थितीकरीता १० कोटी इतकी तरतूद ठेवण्यात आली आहे.

२६. बी.जी.पी. दवाखान्याच्या कर्मचाऱ्यांच्या वेतनाकरीता ७५ लाख तसेच औषधे खरेदीकरीता ५० लाख इतकी तरतुद ठेवण्यात आली आहे.

२७. महाराष्ट्राचे आराध्य दैवत छत्रपती शिवाजी महाराजांच्या पुतळ्याचे व भोवतालचे विकास काम नव्याने करण्यासाठी मा.नगरविकास मंत्री तथा ठाणे जिल्हा पालकमंत्री श्री.एकनाथजी शिंदे साहेब यांनी रुपये ३ कोटी शासन स्तरावरुन देण्याचे आश्वासीत केले आहे. याबाबत सभागृहाचे व व्यक्तीशः मी त्यांचे आभार व्यक्त करतो. तसेच यासाठी प्रशासन व सन्माननीय सभागृहाने प्रयत्नशिल राहणे गरजेचे आहे.

२८. प्रभागनिहाय करावयाच्या विकास कामांसाठी ठेवलेला निधी कमी पडणार दिसत असून तो किमान रु.१ कोटी इतका ठेवण्याची शिफारस असून, याशिवाय अन्य विकास कामांच्या बाबतीतील निधी बाबत देखील इतिवृत्त कायम होण्याची वाट न पहाता तो अलहीदा वापरण्यास मंजूरी मिळणे आवश्यक आहे अशी विनंती मा.महासभागृहास करीत असून, सभागृहाने त्याचा योग्य तो विचार करून निर्णय घ्यावा

२९. नगरसेवक निधी हा स्वेच्छा निधी असून याबाबत मा.आयुक्त यांनी मा.राज्य निवडणूक आयोग यांचे दि.५ ऑक्टोबर २०१६ चे संदर्भिय आदेशाने स्थानिक स्वराज्य संस्थाच्या निवडणूकांमध्ये लोकप्रतिनिधीद्वारे स्वेच्छा निधीमधील करण्यात येणाऱ्या खर्चावर निर्बंध घालणे बाबत आदेश काढलेला असून, स्वेच्छा निधीतून करावयाच्या विकास कामाचे प्रस्ताव सादर करू नये असे निर्दर्शनास आणले आहे. आजमितीस पर्यंत भिवंडी निजामपूर शहरमहानगरपालिकेची सार्वत्रिक निवडणूका बाबत अद्यापपर्यंत प्रभाग रचना, मतदार यादी प्रसिद्धी झालेली नाही व कोणतीही तारीख शासनाने तथा निवडणूक आयोगाने कळविलेली नसल्याने याबाबत कायदेशीर अथवा शासन स्तरावर मार्गदर्शन घेऊन सन्मा.सदस्यांना नगरसेवक निधी वापरण्यास काय करता येणे शक्य आहे किंवा कसे? हे सन्मा.महासभागृहाने व प्रशासनाने मार्गदर्शन करण्यास विनंती आहे.

३०. भिवंडी शहराच्या विकासाच्या दृष्टीने करदात्यांनी भरलेला कराच्या स्वरूपांत मिळणारे महसुली उत्पन्न या दृष्टीने सार्वजनिक व्यापक जनहिताचा दृष्टीकोन ठेऊन विकास कामे शहरात करणे गरजेचे आहे. यासाठी प्रशासनाने सर्व उत्पन्नांचे स्रोताचे संभाव्य लक्ष गाठणे आवश्यक असून, ते प्रशासनाचे आद्य कर्तव्य आहे. परंतु केवळ महसूल उत्पन्न कमी झाल्यास त्याचा परिणाम विकास कामावर होऊन शहरातील करदात्यांना मुलभूत व अन्य सेवा सुविधापासून वंचीत ठेवणे योग्य ठरणार नाही अशी धारणा आहे.

तरी, सन्मा. सभागृहाने सार्वजनिक व्यापक जनहित लक्षात घेऊन सादर करण्यात आलेल्या अर्थसंकल्पास साधकबाधक व खेळीमेळीच्या वातावरणात शहराच्या विकास कामासाठी आवश्यक मंजूरी देणेस विनंती आहे.

जयहिंद, जयमहाराष्ट्र !

**श्री.पाटील विलास :-** मा.महापौर मॅडम, मा.आयुक्त सां, मा.उपमहापौर सां, मा. अतिरिक्त आयुक्त, उपस्थित सर्व नगरसेवक/नगरसेविका, आज या महानगरपालिकेचा अर्थसंकल्प महासभेमध्ये श्री.संजय म्हात्रे साहेबांनी सादर केला आहे. प्रशासनाने दिलेल्या बजेटमध्ये काय बदल करावेत किंवा कसे त्याबद्दल स्थायी समितीने स्कॅनिंग करून महासभेपुढे मा.महापौरांना सादर केलेले आहे, त्याचे आम्ही स्वागत करतो. परंतु

त्यांनी त्यांच्या भाषणामध्ये २-३ गोष्टींची खंत व्यक्त केलेली आहे. त्यांचे म्हणणे आहे की या बजेटमध्ये आयुक्तांनी नगरसेवक निधीला प्रतिबंध लावलेला आहे. तसेचप्रभाग समितीला अपूर्ण पडलेला निधी याबाबत विचार करणे आहे. याबाबत स्थायी समितीमध्ये आम्ही आयुक्तांना विनंती केलेली होती की या विषयाबाबत चर्चा करावी परंतु आयुक्तांनी बजेटला गांभीर्य दिले नाही परस्पर बजेट फेकून दिल्यासारखे आमच्या स्थायी समितीमध्ये फेकून दिले होते व त्याला महत्त्व दिले नव्हते. आम्ही मा.आयुक्त साहेबांना विनंती केली होती की आम्हांला याबद्दल मार्गदर्शन करण्यात यावे. ठीक आहे, आयुक्तांना मान आहे तसाच स्थायी समितीचासुध्दा मान आहे. परंतु मा.महापौर महोदया, हे बजेट आमच्या नागरिकांकरिता आहे व बजेट सादर होते त्यावेळी नागरिकांना आमच्या नगरसेवकांकडून अपेक्षा असते, प्रशासनाकडून नसते. प्रशासन कायद्याप्रमाणे करत असते परंतु नागरिक नगरसेवकांना सांगतात की आमच्याकडे काय कामे पाहिजेत. जसे आता महिला नगरसेविका बोंब मारत होत्या की आमच्याकडे पाण्याची समस्या आहे. या सर्व गोष्टी आमचे नगरसेवक/नगरसेविका आपली मते सभापतींना सांगत आहेत. तसेच मा.महापौर महोदया, बजेट आमच्या मनपाच्या नगरिकांसाठी आहे. आयुक्त येतात-जातात, २-३ वर्षे राहतात. त्यांना आमच्या मनपाचे काहीही पडलेले नाही. स्थायी समितीच्या बजेट मिटींगमध्ये खुलासा करण्यात येतो की आयुक्त उपस्थित राहू शकत नाही तर आमच्या मनपाचे बजेट करण्याचा त्यांना काय अधिकार आहे? ते २-३ वर्षे राहतील परंतु आमया नागरिकांना काय मुलभूत सुविधा पाहिजेत, पाहणार नाहीत. बजेट बनविण्याचे कामकाज सुरु असते त्यावेळी आयुक्तांनी महापौरांना कधीही विचारले नाही की या शहराकरिता, नागरिकांकरिता आपले काय म्हणणे आहे. आयुक्तांच्या अधिकायांना वाटते की आमचे आयुक्त म्हणजे आमचे सर्व काही आहेत. श्री.आशिया सो, श्री.म्हसे सो, श्री.नाईक सो यांच्या मागे हे अधिकारी असायचे. हे विसरतात की आमचे नागरिक टॅक्स भरतात तेव्हा यांना पगार मिळतात व आम्ही सातवा वेतन देतो. शासन सांगते की तुमच्या मनपाची आर्थिक परिस्थिती असेल त्याप्रमाणे करावे. आम्ही मान्य करतो की आमची आर्थिक परिस्थिती चांगली नाही. शासन सांगत होते की प्रथम तुमच्या शहरात वसूली करावी व नंतर आमच्याकडे पैसे मागण्यासाठी यावे, ते आम्हांला लाचार समजतात. परंतजु आमचे कर्मचारी आहेत त्यांच्याकरिता आही नगरसेवकांनी तुमच्यासारखी लाचारी पत्करलेली नाही, भले आमची आर्थिक परिस्थिती चांगली नाही. परंतु आमचे गोक टॅक्स भरतात तुम्ही घरपट्टी वसूली करायला जाता आणि लोकांच्या मालमत्ता जमा करून त्यांना टाळे लावता. नागरिक टॅक्स भरतात म्हणून पगार होतो व सातवा वेतन लागू होतो तरी अशा लोकांच्या घरांना टाळे लावता, याची लाज ठेवावी. कर्मचा-यांना सातवा वेतन आयोग रुबाबाने देत आहोत. ज्यांचे कोरोनामुळे दुर्देवाने मत्यु झाले आहेत त्यांच्या वारसांना रु.९० लाख देणारी एकमेव महापालिका आहे. आमची कॅपेसिटी नाही परंतु मानसिकता आहे. यांची मानसिकता काय तर घरपट्टी भरली नाही तर लॉक करत आहेत. आमचे म्हणणे आहे की नागरिकांना मुलभूत सुविधा देण्यात याव्यात. प्रशासनाने बजेट सादर केले त्यामध्ये कोठेही मार्केटचा उल्लेख नाही, नागरिकांकरिता कोणत्याही

सुविधा नाहीत. मुलभत सुविधा देणे हे आपले कर्तव्य आहे. शहरात गटारे, रस्ते, पाईपलाईन या मुलभत सुविधा देणे आवश्यक आहे. मा.महापौर महोदयांनी सांगितले हाते की जेवढे उड्हाणपुल आहेत त्यांच्याखाली एमएमआरडीएकडून बगीचे करून घेण्यात यावेत परंतु यांच्याकडे ताकद नाही व ते काम सोडून गेले. आमच्या मनपाचा एखादा ठेकेदार काम करतो तर त्यांना दंड लावतात परंतु एमएमआरडीएने ८०-८० टक्के काम करून २० टक्के कामे अर्धवट सोडून गेले तर त्यांचेकडून काम करून घेण्याची ताकद नाही आमच्यावर रुबाब करतात. यांच्यामध्ये रुबाब करण्याची ताकद आहे कां? शासनाने पैसे दिले आहेत तर १०० टक्के कामे करून घेतली पाहिजेत, परंतु तसे केले नाही. आयुक्तांनी नगरसेवकांना प्रतिबंध व बंधने घातली आहेत. आमदार निधीच्या निविदा रु.२०-३० लाखांच्या काढतात तर भिवंडी मनपा पोस्ट ऑफिस आहे कां? नगरसेवक निधीतील टेंडर काढायचे झाले तर ते ठेवून घायचे आणि आमदार, खासदार साहेबांचे ताबडतोब स्टॅम्प लावून टेंडर काढले जातात, अशावेळी कायदा कोठे जातो? शासन जेव्हा ओबीसी आरक्षणामुळे संपूर्ण आराखडा व प्रभाग हे आपल्या ताब्यात घेतात तोपर्यंत याठिकाणी महापालिका अस्तित्वात आहे व त्याठिकाणी कोणत्याही प्रकारची आचारसंहिता किंवा कायदा लागु होत नाही. यांच्याकडे रु.७-७ लाख नगरसेवक निधीची भिक मागायची कां? हे चालणार नाही. मा.महापौर महोदया, मा.सभापती साहेबांच्या म्हणण्यानुसार आमची एकच विनंती आहे की जे काही रु.८०० ते ९०० कोटींचे बजेट आहे त्यामध्ये केलेल्या तरतूदीची मुदत नगरसेवकांकरिता ८ जूनपर्यंत आहे. वर्ष संपले म्हणून बजेट संपले असे होत नाही. ८ जूनपर्यंत आम्ही नगरसेवक, नगरसेविका आहोत. बजेटची घाई यासाठी केली की परवा एक एप्रिल सुरु होत आहे व बजेटमध्ये आमची महासभा ज्या तरतूदी करणार त्याची अंमलबजावणी आयुक्तांना करावी लागणार आहे व ते बंधनकारक आहे. विलास पाटील किंवा इमरान खान यांनी घर बांधले त्याठिकाणी प्लॅस्टर करायचे नाही. शहरातील नागरिकांवर तुम्ही गेले दिड महिना जे अत्याचार केले आहेत जे नागरिक कोळिड काळात घरी बसून होते, व्यापार नाही, कमाई नाही, लोकांकडे पैसे नाहीत अशा लोकांकडून पैसे घेतले व नाही दिले तर टाळे लावले तरी आमच्या नगरसेवकांनी त्यामध्ये इंटरफिअर केले नाही. याचा अर्थ असा नाही की आमचे नगरसेवक, नगरसेविका बांगडया भरून बसलेले नाहीत तर आम्ही आमच्या शहराच्या विकासाची काळजी घेतलेली आहे. तरी आमचा सांगण्याचा मुद्दा हा आहे की बजेट कितीही कोटी रुपयांचे करावे परंतु आमचे पाच प्रभाग समिती आहेत त्या प्रत्येक प्रभाग समितीला रु.दीड-दीड कोटी हे नगरसेवकांच्या शिफारशीनुसार रस्ते बनविण्यासाठी तरतूद करावी, इंजिनिअरच्या शिफारशीनुसार नाही. आमच्या प्रभागात जे नगरसेवक असतील त्यांचया शिफारशीनुसार रस्त्यांचे एस्टिमेट बनवावे ही मुलभूत सुविधा असून नागरिकांची गरज आहे. तसेच नगरसेवकांच्या पत्रानुसार प्रत्येक प्रभागात रु.७०-७० लाखांची गटारे बनवावीत. यापूर्वी इंजिनिअर्सनी गटारांची यादी बनविली आहे त्यानुसार करायचे नाही. आयुक्तांना येथे येऊन ७-८ महिने झाले आहेत तरी त्यांना संपूर्ण शहराची माहिती नाही तर आम्ही याठिकाणी गेली ९० ते २७ वर्ष निवडून येत आहोत व आमच्या नगरसेवकांना सर्व

माहिती आहे. संपूर्ण नगरसेवक निधी रु.७० लाख हा आम्ही जूनअखेर वापरण्याचा आमचा अधिकार आम्ही घेणार आहोत. कायद्यानुसार मुंबई महापालिका ज्या दिवशी बरखारत झाली त्यादिवशी संध्याकाळी ५ वाजता २०० प्रस्ताव मंजूर करते तर आमचे तीन महिने कोठे गेले? त्याठिकाणी आयएएस आयुक्त, प्रधान सचिव, चिफ सेक्रेटरी आहेत तरी त्यांनी शेवटच्या दिवशी प्रस्ताव मंजूर केले व आमचे अजून ६ महिने बाकी आहेत तरी याबाबत आमची दिशाभूल करू नये. तसेच जे प्रस्ताव आमच्या सभापती महोदयांनी मांडलेले आहेत त्यांना सर्व नगरसेवकांची व महासभेची सहमती आहे, अशा या बजेटमध्ये ज्या तरतूदी केल्या आहेत त्यानुसार प्रभागांमध्ये नगरसेवकांची पत्रे घेऊन त्यानुसार एस्टिमेट बनवून त्यानुसार कामे करण्यात यावीत, अशी मी आपल्याला विनंती करतो. श्री.संजय म्हात्रे साहेबांनी बजेट सादर केले त्यांचे मी मनःपूर्वक आभार मानतो. धन्यवाद.

**श्री.नाईक मदन :-** मा.महापौर मॅडम, मा.आयुक्त सो, मा.उपमहापौर, मा.अतिरिक्त आयुक्त सो, सर्व नगरसेवक/नगरसेविका, सर्व प्रशासन अधिकारी, मा.स्थायी समिती सभापतीनी बजेट सादर केले त्यामध्ये श्री.पाटील साहेबांनी काही दुरुस्त्या सुचविल्या त्या अतिशय महत्वाच्या व गरजेच्या सूचना आहेत. मा.आयुक्त सो, भिंवंडी मनपा ही खूप जुनी नगरपालिका आहे. वसूलीकरिता पाणी कनेक्शन तोडले, लोकांच्या घरांना टाळे लावले, कारखान्यांचे पाणी बंद केले अशा अनेक प्रकारच्या गोष्टी केल्या. या भिंवंडी नगरीतील लोक गरीब आहेत. कोरोनामुळे गेल्या २ वर्षांत अनेक लोक मृत्युमुखी पडले आहेत त्यातुन अजून लोक सावरलेले नाहीत. मी याठिकाणी काही मुद्दे मांडतो की ड्रेनेज लाईन नसताना त्याचा टॅक्स घेतला जातो, कोणत्याही रस्त्यावर झाडे दिसत नाहीत तरी वृक्ष कर घेतला जातो. शाळांमध्ये एका वर्गात १००-१०० विद्यार्थी शिकतात प्रत्यक्षात एका वर्गामध्ये ४० विद्यार्थीकरिता एक शिक्षक दिला पाहिजे, अशी तरतूद आहे व आपण पुरेसे शिक्षक देऊ शकत नाही तरी शिक्षण कर घेतो तसेच शहरात योग्यप्रकारे रस्ते नाहीत तरी कर घेतो. स्ट्रीट लाईटचा टॅक्स घेतला जातो परंतु प्रत्यक्षात रस्त्यावर सडलेले पोल लावलेले आहेत व अनेक ठिकाणी लाईट बंद असतात. पाणी नसताना पाणीपट्टी रु.२४००/- घेतली जाते. नगरसेविका सांगतात की पाणी नसल्यामुळे चाळीतील भाडोत्री पक्कून गेले तर ते घरपट्टी कोठून तरणार आहेत. या भिंवंडी शहराला किती पाण्याची गरज आहे व किती पाणी मिळते तरी आवश्यक पाणी पुरवठा करण्यासाठी प्रयत्न केला नाही त्यामुळे ही परिस्थिती झालेली आहे. आयुक्त सो, अजूनपर्यंत लोकांना १०० टक्के पाणी देऊ शकलो नाही. मुंबई मनपा, एमजेपी यांच्या जीवर आपण जगतो आपला स्वतःचा असा कोणताही पाण्याचा प्रोजेक्ट नाही. श्री.पाटील साहेबांनी यांपूर्वी एक मुद्दा उपरिस्थित केला होता की कल्याण, बदलापूर, अंबरनाथ, ठाणे, मुंबई यांचे स्वतःचे प्रोजेक्ट आहेत व आपण त्यांच्या आस-यावर जगतो. आकाशातून पाणी पडते ते परमेश्वराची देणगी आहे व आपण ते फक्त अडवतो तर त्याचे पैसे घेतो. सूर्य सकाळपासून संध्याकाळपर्यंत असतो व उजेड देतो त्याचे बिल देत नाही व टोरेंट कंपनी बिल पाठवते त्याची आपल्यावर थकबाबकी आहे. मंगलमूर्ती महिनाभर टाळे लावले. अन्न हे जीवन आहे व अन्नाशिवाय कोण आहे, अन्न वैरी झाले

जणू, मरण मरावे आपलेसी, असे गीतेमध्ये सांगितलेले आहे. सर्व जग दुःमन झाले तरी चालेल परंतु माणसाचा अन्न वैरी कधी होता कामा नये. अन्न वैरी झाला की माणूस मेला, हे लक्षात ठेवावे. अन्न महिनाभर नसेल तर माणूस जगेल परंतु पाणी नसेल तर माणूस तीन दिवससुध्दा जगू शकत नाही. पाणी कनेक्शन कट करु नये, बिल्डींगवाले आहेत ते आज ना उद्या टॅक्स भरतील. आपल्या मनपाला एकाने टाळे लावले होते. महाराष्ट्र शासनावर, केंद्रावर, बँकावरसुध्दा कर्ज आहे. प्रत्येक माणूस कर्ज घेऊनच जन्माला येतो. शौचालयोतील ड्रेनेज व भांडी तुटलेली आहेत त्यांचेही कर घेतात परंतु दुरुस्ती केली जात नाही. सर्व प्रकारचे कर घेतले जातात परंतु मुलभूत सुविधा पुरविल्या जात नाहीत. लोकांच्या घरांना टाळे लावू नका, असे नाही परंतु कोरोनामुळे लोक उध्वरत झालेले आहेत त्यामुळे लोकांना अशाप्रकारे वेठीस धरु नका. एखाद्याच्या घराला टाळे लावले की आजू-बाजूचे लोक त्याची मजाक करतात. तरी श्री.पाटील साहेबांनी दुरुस्त्या सुचविल्या आहेत त्यानुसार सर्व नगरसेवकांना रु.१०-१० लाख नगरसेवक निधी १ एप्रिलपासून मिळाला पाहिजे. तसेच पाचही प्रभाग समितीकरिता रस्त्यांकरिता रु.दीड-दीड कोटी निधी मिळाला पाहिजे तसेच गटारांकरिता प्रत्येक प्रभाग समितीकरिता रु.५०-५० लाख मिळाले पाहिजेत. मला हे सांगायचे आहे की आम्ही ८ जूनपर्यंत आहोत व आम्हांला घालविण्याचा प्रयत्न करु नका. तसेच श्री.पाटील साहेबांनी ज्या दुरुस्त्या सुचविल्या आहेत त्या त्या हेडमध्ये दुरुस्ती करण्यात याव्यात.

**श्री.लाड प्रशांत :-** मा.महापौर मॅडम, मा.उपमहापौर सो, मा.आयुक्त सो, सन्मा. सभागृह, मा.स्थायी समिती सभापतीनी चांगले बजेट सादर केले व स्थायी समितीमध्ये बसून आम्ही बजेट तयार केले. दर पाच वर्षांनी निवडणूका होतात. आम्ही लोकप्रतिनिधी म्हणून नागरिकांना काहीतरी देणे असतो म्हणून निवडणूक लढतो. आम्ही कोणाच्या शिफारशी घेऊ येथे येत नाही. दरवर्षी बजेट तयार होते त्यानुसार यावर्षी बजेट आहे व त्यामध्ये श्री.पाटील सो व श्री.बुवा साहेबांनी सुचविले, त्यांची मते मांडली त्या नागरिकांसाठी आहेत. नगरसेवक येथे नागरिकांना मुलभत सुविधा पुरविण्यासाठी निवडून येतात व जर आम्ही नागरिकांना मुलभत सुविधा देऊ शकत नाही तर आम्हांला याठिकाणी बसण्याचा अधिकार नाही. स्थायी समितीमध्ये बजेट तयार करत असताना आम्ही आयुक्तांना विनंती केली तर आयुक्तांनी त्याचा इगो बनविला व त्या मिटींगला जर आयुक्त आले असते तर याठिकाणी दुरुस्ती करण्याची आवश्यका पडली नसती. त्यावेळी स्थायी समितीमध्ये आयुक्त आले असते तर आता या चर्चेला उधाण न येता व जास्त चर्चा न होता बजेट ताबडतोब मंजूर झाले असते. तरी ही चर्चा यासाठी होती की भिवंडी शहरांच्या विकासाचे बजेट आहे. २-३ वर्षांनंतर तुम्ही जाणार व आम्ही या ठिकाणी कायमचे राहणारे आहोत. याचा विचार करून ज्या तरतूदी व दुरुस्त्या केलेल्या अहेत त्यावर कोणताही इठनोर्टीक प्रॉब्लेम न आणता भिवंड शहरातील नागरिकांच्या सुविधेकरिता लवकरात लवकर मंजूरी मिळावी, अशी मा.महापौर मॅडम व मा.आयुक्त सो यांना विनंती करतो. भिवंडी शहराच्या विकासाच्या दृष्टीने श्री.संजय म्हात्रे साहेबांनी बजेट सादर केले आहे तरी संपूर्ण सभागृहाच्या वतीने बजेट मंजूर करण्याची विनंती करतो. धन्यवाद.

**श्री.कामूर्ती सिध्देश्वर :-** सन्मा.स्थायी समिती सभापती श्री.संजय म्हात्रे सो यांनी आज

आपल्या भिंडी मनपाचे वार्षिक बजेट आपल्यासमोर सादर केलेले आहे. हा विषय आजच संपविणार की तहकूब करून उद्या घेणार आहात. कारण बजेटबाबत आम्हांला सूचना करावयाच्या आहेत त्यासाठी अभ्यास करावा लागेल. श्री.पाटील साहेबांनी चांगले मुद्दे मांडले परंतु ते प्रत्यक्ष कृतीत येणे आवश्यक आहे. फक्त तोंडी बोलून चालणार नाही तर प्रत्यक्षात करणेही आवश्यक आहे अन्यथा ही फक्त भाषणे ठरतील. स्थायी समितीने बजेटमध्ये काय तरतूदी केल्या व महासभेने काय वाढविले किंवा कमी केले, हे रेकॉर्डवर आले पाहिजे. यासाठी मा.महापौर महोदया, आजची मिटींग तहकूब करून उद्या पुन्हा दुपारी ठेवावी व नगरसेवकांना अभ्यास करण्यासाठी वेळ घावा व अशी पद्धत आहे. ३१ मार्चपर्यंत बजेट मंजूर करू शकतो व आपल्याकडे उद्यापर्यंत वेळ आहे. फक्त भाषणं करून आयुक्तांच्या डोक्यावरून पाणी जाईल त्यापेक्षा प्रत्येक मुद्यावर अभ्यास करून किंवा कोणत्या ठिकाणी वाढतात किंवा कमी करायचे हे महासभेने ठरवायचे आहे. ब-याच ठिकाणी प्रशासनाला सूचना करणे आवश्यक आहे. निवडणूका जवळ आल्याने प्रत्येक प्रत्येक नगरसेवकाला वाटते की आमच्या वॉर्डांत काम होणे आवश्यक आहे. तरी भाषणे करण्यापेक्षा उद्यापर्यंत मिटींग तहकूब करावी व १-१ हेड वाचून चर्चा करावी. महासभेला योग्य वाटेल त्याप्रमाणे वाढ किंवा कमी करण्यात येते, अशी बजेटची पद्धत आहे. बांधकाम परवानगी बाबत उत्पन्नाचे ख्रोत नाही. जकात असताना भिंडी मनपा महाराष्ट्रात एक नंबरवर होती. त्यानंतर एलबीटी होती व आता शासनाच्या अनुदानावर कारभार करावा लागतो. घरपट्टी, पाणीपट्टीची बजेटमध्ये तरतूद करतो परंतु त्याप्रमाणे वसूली होत नाही. तरी या सर्व गोष्टींचा विचार करून आजची महासभा तहकूब करून उद्या महासभेत सूचना करू शकतो. त्याचप्रमाणे आयुक्तांना हे कम्पलसरी आहे की महासभा ठरवेल ते अंतिम असते. यासाठी आम्ही फक्त बोलून उपयोग नाही. डेव्हलपमेंट चार्जसमध्ये अत्यंत कमी तरतूद आहे. भिंडीमध्ये अधिकृतपेक्षा अनधिकृत इमारती जास्त होत आहेत तरी त्याचा महसूल आम्हांला मिळाला पाहिजे कारण ते लोक आपले पाणी, रस्ते, गटार, लाईट वापरतात व आपण फक्त असेसमेंट करून रु.१५-२० घेऊन त्यांना सर्व सुविधा पुरविण्यात येतात. तरी अशा अनधिकृत इमारतींना जास्तीत जास्त शास्ती लावावी व याकडे प्रशासनाने लक्ष दिले पाहिजे. बिल्डर अनधिकृत इमारतींतील घरे विकून निघून जातात त्यामुळे तेथे राहणा-या लोकांना सर्व टॅक्स भरणे त्रासाचे होते. तरी आजची सभा तहकूब करावी जेणेकरून आम्हांला पुढच्या सभेत आमचे विषय मांडता येतील.

**श्रीम.रिषिका राका :-** मा.महापौर मॅडम, मा.आयुक्त सो, महासभेत बसलेल्या सर्वांना नमस्कार, आज मा.स्थायी समिती सभापतींनी बजेट सादर केलेले आहे त्यामध्ये ब-याच मुद्यांवर चर्चा केली गेली आहे त्याबाबत मी पुन्हा बोलणार नाही. मी १-२ मुद्दे सांगू इच्छिते की बजेटमधील पहिल्या दोन पानांवर जास्त प्रमाणात चर्चा केली जाते व २७ टक्के बजेट त्यामध्ये कठ्ठर केलेले आहे. महिला व बालकल्याण, दिव्यांग, वृक्ष, फायर ब्रिगेड यासाठीसुधा बजेटमध्ये तरतूद केलेली आहे व मार्गील ४ वर्षामध्ये प्रत्येक वर्षी यामध्ये मोठच्या प्रमाणात तरतूद केली जाते. परंतु प्रत्यक्षात

पाहिले तर यापैकी कोणत्याही विभागामार्फत १ टक्कासुधा विकास झालेला नाही. मी घाईघाईत आता बजेट पाहिजे व स्थायी समितीचे बजेट वाचले होते तसेच श्री.कामर्ती साहेबांनी सांगितले त्यानुसार इमारतींचे स्टॅटेच्युरी कम्प्लायसेन्स पाहण्यासाठी बजेटमध्ये मोठी तरतूद केलेली आहे परंतु स्टॅटेच्यू रिपोर्ट आल्यानंतर प्रशासनाने काही केलेले नाही. प्राथमिक शाळांचे सर्वेक्षण गेल्या ३ वर्षांपासून करत आहेत व त्याचा रिपोर्ट आल्यानंतर काही केलेले नाही. महिला व बालकल्याण विभागाकरिता बजेटमध्ये तरतूद केली आहे परंतु प्रत्यक्षात काय करणार हे दिलेले नाही. यामध्ये प्रशासनाचे काम आहे की निधी तरतूद केल्यानंतर त्यामध्ये काय काय कामे व कशाप्रकारे करणार आहेत ते प्रत्यक्षात कसे करणार आहेत याची माहिती दिली पाहिजे. फायर ब्रिगेडसाठी तरतूद केली आहे परंतु संपूर्ण भिंवंडी शहरात एकही अत्याधुनिक असे फायर स्टेशन नाही व आपल्या फायर विभागामार्फत एकही आग सक्सेसफुली विझऱ्यू शकलेले नाही. आपल्या शहरातील रस्ते छोटे आहेत तर तेथून जाण्यासाठी छोटच्या फायर गाड्या आणल्या पाहिजेत व या सर्व गोष्टीकडे प्रशासनाने लक्ष दिले पाहिजे. हे बजेट वरुन खूप चांगल्या प्रकारे दिसत आहे परंतु त्याची योग्य व चांगल्याप्रकारे अंमलबजावणी होणे आवश्यक आहे. यासाठी संबंधित अधिका-यांकडून काम करून घेणे आवश्यक आहे. तसेच रस्ते सोडून इतर विभागातसुधा कामे होत नाहीत. आम्ही येथे येऊन फक्त बोलतो परंतु त्याबाबत कार्यवाही होताना आहोत. आम्ही मंजूरी दिल्यानंतर त्याची अंमलबजावणी करण्याचे काम प्रशासनाचे आहे, नगरसेवकांचे नाही. नगरसेवकांची सही होण्याची आवश्यक्ता नाही तर प्रशासनाने केले पाहिजे परंतु प्रशासन काम करते की नाही हे तपासण्यासाठी आम्ही हे करावे लागत आहे. आम्ही कामे करण्यासाठी फंडीग गोळा करायचा असेल व कामे करायची असतील तर प्रशासनाची येथे काय गरज आहे? मी सर्व नगरसेवकांच्या लक्षात आणून देऊ इच्छिते की २७-३० टक्के बजेट हे वृक्ष, फायर, महिला व बालकल्याण, दिव्यांग या चार विभागांसाठी देत आहोत तर संबंधित विभागप्रमुखांनी याकडे लक्ष दिले पाहिजे, कामांचा फॉलो-अप घेत राहिले पाहिजे. तरी आपण मला बोलण्याची संधी दिली त्याबद्दल धन्यवाद.

**श्री.भोसले दिनेश :-** सन्मा.महापौर मॅडम, सन्मा.आयुम्त सां, सन्मा.उपमहापौर सां, सन्मा.अतिरिक्त आयुक्त सां, त्याचप्रमाणे या सभागृहामध्ये ज्यांनी बजेट सादर केले असे आमचे मित्र मा.सभापती श्री.संजय म्हात्रे सां त्याचप्रमाणे सभागृहातील सर्व नगरसेवक, नगरसेविका, उपस्थित कर्मचारी वृद्ध, आमच्या या कारकिर्दीतील हे शेवटचे बजेट आहे. मध्यांतरी दोन वर्षे तिसरे चांगले बजेट सादर शकलो नाही व हे फक्त भिंवंडीतच नाही, महाराष्ट्रात नाही तर भारतामध्ये सर्व ठिकाणी झाले. गेल्या ७ वर्षांमध्ये तिसरे चांगले बजेट समोर आलेले आहे. मला प्र॑न असा आहे की बजेट सादर करताना त्यामध्ये आकडे खूप मोठे असतात व यापूर्वी रु.१ हजार कोटींचे बजेट सादर झाले होते. माझा प्रशासनाला असा प्र॑न आहे की बजेट सादर करत असताना पूर्वीच्या बजेट बाबतीत भिंवंडीतील नगरसेवकांना काहीच सांगितले जात नाही, तरीसुधा त्याचा अभ्यास केला आहे. रु.१ हजार कोटींचे बजेट सादर केले नंतर कोणत्या ठिकाणी

कामे केली हे माहिती नाही. माझ्या सहका-यांनी आता सांगितले की शहरामध्ये कोणत्या ठिकाणी पैसे खर्च केले जातात याची नागरिकांना माहिती नसते व ते कोठे दिसत नाही. बजेट सादर केल्यानंतर कोणत्या ठिकाणी खर्च केला व निधी कसा जमा केला अहे प्रशासनाने सांगायचे आहे. आम्ही नगरसेवक समाजासाठी मुलभूत सुविधा पुरविण्यासाठी निवङ्गुन आलेलो आहोत. रु.८२४ कोटींचे बजेट आहे, हे पैसे कोठून आणणार व कसे आणणार, यावर चर्चा झाली पाहिजे. हे सर्व पैसे आज शहरासाठी खर्च केले असते तर हे शहर खूप सुंदर झाले असते. हे एकाच वर्षाचे पैसे आहेत व आपण दरवर्षी एवढे पैसे बजेटमध्ये दाखवत असता परंतु शहरामध्ये तसे कोणतेही काम झालेले दिसून येत नाही. दुसरी गोष्ट म्हणजे आमचे सन्मा.सदस्य श्री.पाटील साहेबांनी सांगितले की एमएमआरडीएमार्फत आपल्या शहरामध्ये रस्ते व इतर कामे झालेली आहेत. यापूर्वीच महापौरांनी सांगितले होते की जी कामे पूर्णपणे होत नाहीत त्यांचा पाठपुरावा मा.आयुक्तांनी केला पाहिजे. तरी प्रशासनाकडून कोणत्याही कामाचा पाठपुरावा केला जात नाही, ही प्रशासनाची चूक आहे. शासनाकडून आलेल्या पैशांचा आपल्या शहरामध्ये योग्यप्रकारे वापर करण्यात आला पाहिजे. रस्त्यांच्या बाजूला फूटपाथ व गटारे नाहीत व अनेक ठिकाणी ३ ते ६ मीटरचा रस्ता बनवून सोडलेला आहे. मिरा-भाईदर मनपाला आताच्या शासनाने रु.१ हजार कोटी दिलेले आहेत तर आपल्या मनपाला महाराष्ट्र शासन कां पैसे देत नाही? आता श्री.पाटील साहेबांनी सांगितले की कर्मचा-यांना सातवा वेतन आयोग आपल्या पैशांतून देत आहोत व प्रशासन लोकांच्या घरांना टाळे लावून वसूली करत आहे. शासनाकडून पैसे आणण्यासाठी प्रशासनाने तसा प्रस्ताव तयार करून शासनाकडे पाठविला पाहिजे. पाच वर्षांत आमच्या लक्षात आले की भिंवंडी शहरात प्रशासन कोठेही काम करत नाही. मा.महापौर महोदया, माझी आपल्याला विनंती आहे की आपल्याकडे वेळ कमी आहे तरी कपया प्रशासनाला धारेवर धरून येणा-या २-३ महिन्यांत शासनाकडून खूप मोठा निधी आणता येईल व आणला पाहिजे. या बजेटमध्ये आता मा.सभापती साहेबांनी सांगितले की छत्रपती श्री शिवाजी महाराज यांच्या पुतळ्यासाठी रु.३ कोटी निधी देतो, असे मा.पालकमंत्री महोदयांनी आश्वासन दिलेले आहे. यासाठी शिवसेनेचे शिष्टमंडळ त्यांच्याकडे गेले होते व त्यावर आश्वासित केले आहे. हे शिवसेना पक्ष किंवा इतर पक्षांनी केले असे नाही तर त्याचा पाठपुरावा प्रशासनाने केला पाहिजे. परंतु हे कोठेही प्रशासनामध्ये दिसत नाही त्यामुळे आपली महापालिका ड वर्ग मध्ये दिसत नाही तर नगरपालिका कॅटेगरीमध्ये दिसतो. मा.महापौर मॅडम, तुम्हांलासुधा लोक विचारत असतील व आम्हांलासुधा विचारतात की या शहरामध्ये सुधारणा कां होत नाही. आता मुलभूत सुविधांबाबत सर्वांनी चर्चा केली परंतु मोठ्या विकास कामांबाबत का चर्चा केली नाही व त्यासाठी का तरतूद केली नाही कारण आपल्याकडे पैसे नाहीत. यासाठी फक्त टॅक्सवर अवलंबून राहून चालणार नाही तर यासाठी शासनाकडे मागणी करणे आवश्यक आहे. मी गेल्या ३० वर्षांपासून फक्त रस्ते, गटारे, फूटपाथ, वीज हेच बजेटमध्ये पाहिले आहे. नगरसेवक आपआपल्या परिने प्रयत्न करत असतात परंतु प्रशासनाने त्यासाठी आपल्याला सहकार्य केले पाहिजे. आयुक्त येथे एक वर्ष राहतात व नंतर

रिटायर होऊन किंवा बदली करून जातात आणि सांगतात की या मनपात असे केले, त्या मनपात तसे केले व आपली भलावण करून निघून जातात. तरी येथे ९० अधिक ७ असे मिळून ९७ नगरसेवक भिवंडी शहराचे लोकप्रतिनिधी आहेत. आपले हे शहर सुधारले पाहिजे, आपली मुळे लहानाची मोठी होत आहेत त्यांच्या शिक्षणासाठी शहराबाहेर लांब जावे लागत आहे कारण आपल्याकडे शिक्षणाच्या कोणत्याही सुविधा नाहीत. एस.टी. ते धामणकरनाक्यापर्यंत जाण्यासाठी ट्रॅफिकमुळे १-१ तास लागतो. यासाठी पोलिसाबरोबर प्रशासनाने चर्चा केली पाहिजे व हे प्रशासनाचे काम असताना प्रशासन हे काम करत नाही. शिवजयंतीच्या वेळी पोलिसांबरोबर अर्धा तास मिटींग घेतली त्यानंतर शिवजयंती कार्यक्रम संपला विषय संपला. शहराकडे आयुक्तांचे व त्यांच्या प्रशासनाचे लक्ष नाही. कर्मचारी आपआपले पगार घेण्यामध्ये मठन असतात व शहराचे पूर्णपणे वाटोळे लावलेले आहे. मा.महापौर मँडम, मी सर्वांच्या वतीने आपल्याला सांगत आहे की प्रशासनाला धारेवर धरणे आवश्यक आहे जेणेकरून उरलेल्या २-३ महिन्यात विकास कामे होतील. तसेच मा.स्थायी समिती सभापतीनी बजेट सादर केले त्यामध्ये प्रशासनाने केलेली चूक सुधारीत करून सर्वांच्या सहमतीने पारित घावे अशी सदिच्छा व्यक्त करतो व खास करून श्री.संजय म्हात्रे सो व मा.महापौर मँडम यांचे अभिनंदन करतो. तसेच भिवंडीमध्ये चांगले काम करण्यासाठी आयुक्त साहेबांना शुभेच्छा देतो व माझे दोन शब्द संपवितो. जयहिंद, जय महाराष्ट्र.

**श्री.पाटील विलास :-** मा.अध्यक्ष महोदया, बजेट ज्यांनी बनविले ते कॅफो श्री.तायडे सो यांना बोलवावे जेणेकरून आम्हांला ज्या दुरुस्ती करावयाच्या आहेत त्या त्यामध्ये मेन्शन करता येतील की त्याची अंमलबजावणी करता येईल. प्रभाग समिती क्र.१ ते ७ मध्ये रु.९ कोटींची तरतूद केलेली आहे त्यामध्ये प्रभाग समितीवाईज रु.९.७० कोटींची व्यवस्था करण्यात यावी.

त्यानंतर प्रत्येक प्रभाग समितीमध्ये गटाराचे रु.६०-६० लाखांचे एस्टिमेट बनविले होते. हे रु.८२४ कोटींचे बजेट आहे तरी महासभ्याचे धोरण आहे त्यानुसार महासभेचे व नगरसेवकांचे अधिकार रु.२० कोटींचे असले पाहिजे म्हणून रु.२० कोटींची तरतूद करत आहोत. प्रशासनाने इतर तरतूद करण्यास आमची हरकत नाही. परंतु आम्ही जी तरतूद करत आहोत त्याची अंमलबजावणी प्रशासनाने जून महिन्यात पाऊस सुरु होतो त्यापूर्वी व निवडणूकांपूर्वी रस्ते व गटारांची कामे सुरु करावीत. आम्ही राजकारण करतो म्हणजे सभागृह राजकारणामुळे आहे. आता श्रीम.रिषिका मँडमनी सांगितले त्याप्रमाणे आम्ही खरोखरच जोकर आहोत. परंतु मी प्रशासनाला दुसरे कोणते नंव किंवा उदाहरण देऊ इच्छित नाही. परंतु नगरसेवक निधी प्रत्येकी रु.१०-१० लाख तरतूद करून याची अंमलबजावणी १७ एप्रिलपासून सुरु करण्यात यावी. याची निविदा करताना आमच्या नगरसेवकांना, महापौरांना विश्वासात घेऊन करावी. बजेट महापौरांना विश्वासात घेऊन बनविले नाही तरी या सर्व गोष्टींकरिता महापौर, उपमहापौर, सभागृहनेता, स्थायी समिती सभापती, सर्व गटनेते यांच्याशी संपर्क करून अंमलबजावणी करण्यात यावी, अशी बजेटमध्ये ही तरतूद करण्यात येत आहे. याकरिता पैशांची तरतूद आहे व ती कशी सुरु करायची हे प्रशासनाने पहावे. तसेच आयुक्त सो व

इंजिनिअर्स हे कोणत्या ठिकाणी काय काम करायचे हे ठरविणार नाहीत कारण आयुक्त व इंजिनिअर्स यांनी यादी बनविली त्या पद्धतीने काम झाले व रस्तेही झाले. आता निवडणूका आहेत यामुळे आमचा व नागरिकांचा स्वार्थ आहे. ज्या नागरिकांच्या घराला टाळे लावले आहेत त्यांना उत्तर देणे हे आमचे कर्तव्य आहे तरी ही कामे करणे आवश्यक आहे. तरी मा.महापौर महोदया, याप्रकारचे आदेश आपल्याकडून प्रशासनाला व्हावेत व त्याची त्वरीत अंमलबजावणी व्हावी. असे आदेश दिल्यानंतर जेवणसाठी सभा दुपारी ४.०० वाजेपर्यंत तहकूब करावी, अशी मी आपल्याला विनंती करतो.

**श्री.चौधरी तुषार :-** श्री.पाटील साहेबांनी चांगल्या सूचना केल्या परंतु मार्केट विभागाकरिता काय तरतूद केली ते सांगावे.

**आयुक्त :-** बजेटच्या पुस्तकामध्ये मा.सभापती महोदय व आयुक्तांचे भाषण नाही तरी त्यामध्ये सर्व उत्तरे आहेत.

**श्री.खान इमरान (उपमहापौर) :-** बजेट पुस्तिका प्रशासनाने बनविलेली आहे.

**आयुक्त :-** पुस्तिकेतून भाषण गायब केलेले आहे.

**श्री.चौधरी तुषार :-** मा.महापौर मॅडम, माझी आपल्याला विनंती आहे की मार्केटमध्ये तरतूद वाढविण्यात यावी.

**आयुक्त :-** बजेटमध्ये तरतूद कमी पडते यासाठी बीओटी बेसीसवर करण्यासाठी तरतूद केलेली आहे.

**श्री.नाईक मदन :-** साईड नं.७४ करिता निविदा केलेली आहे तरी भादवड साठी काय तरतूद आहे, हे सांगावे.

**श्री.चौधरी तुषार :-** मी साईड नं.७४ बाबत बोलत नाही तर कामतघर याठिकाणी रस्त्यावर बसून भाजी विकली जाते व त्याठिकाणी मनपाची आरक्षित जागा आहे व दरवर्षी त्यासाठी तरतूद असते परंतु यावर्षी तेथील तरतूद काढलेली आहे.

**आयुक्त :-** मनपा इमारत बांधकाम करणे व मनपाच्या इमारतींची दुरुस्ती करणे यासाठी तरतूद केलेली आहे त्यामुळे मार्केट बांधण्यासाठी वेगळे हेड नव्हते.

**श्री.चौधरी तुषार :-** मला हेच पाहिजे होते की इमारत बांधकाम यामधून मार्केट बांधण्यासाठी तरतूद मिळाली पाहिजे.

**श्रीम.पाटील कामिनी :-** मा.महापौर मॅडम, श्री.पटणावर साहेबांना महासभेमध्ये उपस्थित राहणे आवश्यक नाही कां?

**आयुक्त :-** शहर अभियंता यांचे हाताखाली ते काम करतात व शहर अभियंता येथे उपस्थित असून ते उत्तर देत आहेत.

**श्री.गायकवाड (शहर अभि.) :-** मा.महापौर सो, मा.आयुक्त सो, मा.उपमहापौर सो, सन्मा.सभागृह, गोल्या २ महासभांपूर्वी श्रीम.पाटील मॅडम यांनी ताडाळी परिसरातील पाण्याची समस्या मांडली होती त्यावेळी श्री.पटणावार यांनी उत्तर दिले होते की त्या भागासाठी पाणी पुरवठा करण्याचा प्रयत्न करत आहोत. त्यानंतर त्यांच्या समस्येबाबत मा.आयुक्त सो यांचेबरोबर चर्चा झाल्यानंतर त्या भागामध्ये पाण्याची टाकी बाविलेली आहे ती चालू करणेकामी स्टेमच्या पाणीपुरवठा पाईपलाईनवरुन पाईपलाईन टाकून टाकीच्या ठिकाणी पमिंग स्टेशन उभारून ती टाकी कार्यान्वित करण्यासाठी पूर्णपणे प्रयत्न केलेले आहेत व त्याची ट्रायलदेखील घेतलेली आहे तसेच त्यातून पाणीही गेलेले आहे. त्यामध्ये काही ठिकाणी गॅप

आढळलेले आहेत ते गॅप काढण्याचे काम चालू आहे. तरी सदरची टाकी चालू झाल्यानंतर त्यांच्या भागातील पाण्याचा प्रश्न थोड्याच कालावधीत सुटणार आहे. तरी पाणी पुरवठा विभागाने काहीच काम केले नाही, असे म्हणणे संयुक्तिक होणार नाही.

**श्री.चौधरी तुषार :-** मा.महापौर मँडम, आता शहर अभियंता सो यांनी सांगितले ते ठीक आहे. तरी मी एक आठवड्यापूर्वी पत्र दिलेले आहे व आयुक्त साहेबांनासुध्दा दिलेले आहे की मनपाचे जे बोअरींग २-३ वर्षांपूर्वी मारलेल्या आहेत त्यावर स्थानिक लोकांनी ते काढून त्यावर घरे बांधलेली आहेत आणि त्या एरियात आता पाणी नाही. तरी बोअरींग काढून घरे बांधली त्यावेळी कर्मचारी काय करत होते?

**श्री.गायकवाड (शहर अभि.) :-** सदर बाबतीत चौकशी करण्यात येईल व बोअरवेल चालू करण्यासाठी प्रयत्न करण्यात येतील.

**श्री.चौधरी तुषार :-** कसे चालू करणार त्याठिकाणी लोकांनी घरे बांधली आहेत तसेच स्ट्रीट लाईटसुध्दा काढलेल्या आहेत.

**श्री.पाटील विलास :-** याबाबत शहर अभियंता सांगणार नाहीत.

**श्री.गायकवाड (शहर अभि.) :-** संबंधित लोकांची नांवे समजली तर याबाबत कारवाई करण्यात येईल.

**श्री.पाटील विलास :-** याबाबत शहर अभियंता यांनी आयुक्तांना सांगितले नसेल. तरी मा.अध्यक्ष महोदया, श्रीम.कामिनी पाटील यांच्या वॉर्डात मुदतीत पाणी पुरवठा झाला नाही तर संबंधितांवर कारवाई करण्यात यावी. तसेच सभा तहकूब करण्यापूर्वी एक सांगतो की रमजान महिना सुरु होत आहे व फार मोठा सण आहे. या काळात शांतीनगर, गैबीनगर येथे मार्केट भरते तेथे ड्रेनेज लाईन व रस्त्याचे काम चालू आहे तरी एक महिना सदर ठिकाणो काम ठेकेदाराला सांगून इंजिनिअर्समार्फत थांबवावे, असे आदेश मा.महापौर यांनी घावेत.

**श्री.खान इमरान (उपमहापौर) :-** मा.महापौर मँडम, मा.सभापती साहेबांनी बजेट सादर केले त्याचे मी स्वागत करतो परंतु बजेट फक्त कागदावर राहते व प्रत्यक्षात कामे होत नाहीत. गेल्या वर्षांची बरीच कामे राहिलेली आहेत. तरी बजेट फक्त कागदावर राहणार व जर कामे होणार नसतील तर बजेट कॉपीची आवश्यकता नाही.

**नगरसचिव :-** मा.महापौर महोदया यांचे आदेशानुसार जेवणासाठी सभा दु.४.०० वाजेपर्यंत तहकूब करण्यांत येत आहे.


**पिठासिन अधिकारी :-** सचिव, अर्थसंकल्पीय तहकूब सभेच्या पुढील कामकाजास सुरुवात करण्यात यावी.

**नगरसचिव :-** मा.पिठासिन अधिकारी यांचे आदेशान्वये पुढील कामकाजास सुरुवात करण्यात येत आहे.

**श्री.नाईक मदन :-** आम्ही सदस्यांनी बजेटमध्ये ज्या दुरुस्त्या सुचविल्या आहेत त्याबाबत मा.महापौर मँडम यांनी त्यांचे म्हणणे मांडावे.

**श्री.पाटील विलास :-** मा.महापौर मँडम, सभागृहाने ज्या सूचना मांडल्या आहेत त्याबाबत प्रथम कॅफो साहेबांनी खुलासा करावा.

**श्री.तायडे (मु.ले.व वि.अ.) :-** मा.महापौर मँडम, मा.आयुक्त सो, सन्मा.सभागृह, बजेटच्या संदर्भात जी चर्चा झाली त्यानुसार ज्या काही सूचना श्री.पाटील सो व इतर सन्मा.सदस्यांनी दिलेल्या आहेत व त्यास सर्व सभागृहाने



मान्यता दिलेली आहे त्यानुसार ज्या काही सुधारणा करावयाच्या आहेत त्यामध्ये गटार व पाथवेजमध्ये असे सुचविले आहे की प्रत्येक प्रभागाला रु.७० लाख तरतूद करावी तर यामध्ये रु.२ कोटी तरतूद केली होती ती वाढवून रु.२.७० कोटी तरतूद करावी लागेल. तसेच रस्ते दुरुस्तीरमध्ये रु.९ कोटी तरतूद आहे तर त्यामध्ये प्रत्येक प्रभाग समितीला रु.दीड कोटी घावेत व त्याकरिता मा.नगरसेवकांचे पत्र घेऊन त्यानुसार कार्यवाही करावी, अशा सूचना दिलेल्या आहेत त्यानुसार संबंधित बाबी संबंधित विभागाकडे पाठविण्यात येतील. तसेच नगरसेवक निधी प्रत्येक नगरसेवकाला रु.१० लाख प्रमाणे तरतूद करण्याबाबत सूचना केलेली आहे. सद्या नगरसेवक निधीमध्ये रु.८.९७ कोटी तरतूद केलेली आहे तरी त्यामध्ये प्रत्येक नगरसेवकाला रु.९.४२ लाख एवढी तरतूद होते.

**श्री.पाटील विलास :-** नगरसेवक निधीमध्ये प्रत्येक नगरसेवकाला रु.९ लाख तरतूद करण्यात यावी.

**श्री.तायडे (मु.ले.व वि.अ.) :-** मार्केट बांधणे यासाठी रु.१० लाख तरतूद ठेवलेली आहे.

**श्री.पाटील विलास :-** मा.अध्यक्ष महोदया, मार्केटच्या अनुषंगाने ६-७ वेळा निविदा काढलेली आहे. गेल्या ३ महिन्यांपूर्वी मा.आयुक्तांनी महासभेमध्ये सांगितले होते की रु.३.७० कोटी रक्कम वाटाघाटीअंती कमी करून निविदा करणार व रु.१.५२ कोटीची निविदा आता रु.१.९२ कोटीला निविदा झालेली आहे. पर्सेटेजवाईज आधीच वाढ केलेली असल्यामुळे यामध्ये मनपाचे आर्थिक नुकसान झालेले आहे. तरी साधारणतः ही जी काही निविदा आलेली असेल तर गेल्या तीन वर्षांतील तफावत पहावी की संपूर्ण मनपा क्षेत्रामध्ये सर्व मार्केटमधून दर दिवसाला फक्त रु.२३ हजार उत्पन्न येत होते व दर महिन्याला फक्त रु.६ लाख मिळत होते. तरी हे फार मोठे नुकसान मनपा कर्मचा-यांच्या चुकीमुळे व त्यांच्या स्वार्थापोटी झाले होते. त्यामुळे मनपाला दरवर्षी रु.१ कोटीपेक्षा जास्त आर्थिक नुकसान झालेले आहे. आता जी निविदा आली आहे ती चुकीची निविदा काढलेली आहे कारण त्याची मदत तीन वर्षांकरिता ठेवलेली आहे. निविदेमध्ये असे आहे की १० टक्के वाढीव आहेत तरी जर ७-७ वर्षांकरिता अशा निविदा दिल्या तर जो कोणी ठेकेदार असेल त्याला काम करण्याची स्टॅबिलीटी मिळते व मनपाच्या बजेटला स्थिरता मिळते जेणेकरून मनपा फंडामध्ये जमा करण्यासाठी रक्कम फिक्स होते व त्या फिक्स रकमेवर मनपाचे बजेट करू शकतो. घरपट्टी व पाणीपट्टी फिक्स केली तरी त्यामध्ये तफावत येते कारण सर्व लोक टॅक्स भरत नाहीत, त्यातून संपूर्ण वसूली होत नाही. तरी अशा निविदा ज्या फिक्स आहेत अशा निविदा ७ वर्षांकरिता कराव्यात जेणेकरून ठेकेदार चांगल्याप्रकारे सेवा देईल. याबाबत कर्मचा-यांकडून जो हलगार्जीपणा होते तो होणार नाही. या निविदेमध्ये प्रत्येक वर्षी १० टक्के वाढ करतो तर मी स्थायी समितीला विनंती करतो की त्यांनी अशा निविदेला ज्यामुळे मनपाचा आर्थिक फायदा होईल अशा दृष्टीने पहावे. तसेच मार्केट इमारतींची आजची जी परिस्थिती आहे ती मार्केटच्या आजच्या आर्थिक परिस्थितीमुळे चांगली नाही. त्याकरिता सहाय्यक संचालक, नगररचना व बांधकाम विभागाने मनपाच्या मार्केटकरिता आरक्षित जागा जसे साईड नं.४४, भादवड, कामतघर अशा ठिकाणी बीओटी बेसीसवर करावे, हे आपले उत्पन्न थांबलेले आहे. ती मी मा.महापौर मँडमना विनंती करेन की

बजेटमध्ये ज्या सूचना नोंद करून घेतल्या आहेत त्या पद्धतीने प्रस्तावित करून मनपाचे उत्पन्न कसे वाढेल किंवा मनपाचे ठप्प पडलेले ॲसेट पुन्हा कसे जिवंत होईल व त्यापासून कसे उत्पन्न होईल याकरिता मनपा प्रशासनाला सूचना द्याव्यात व बजेटमध्ये तसे रोलींग देवून अंमलबजावणी करावी. धन्यवाद.

**श्री.कामूर्ती सिध्देश्वर :-** मा.महापौर मँडम, मा.आयुक्त सो, भिवंडी शहराच्या घनकचरा व्यवस्थापनाकरिता खूप मोठी रक्कम ठेवलेली आहे व आताचे चालू असलेले टेंडर फार जुने सन २०१३ ते २०२१ पर्यंतचे आहे. आता नविन टेंडर मंजूर केले आहे त्यामध्ये २३ कॉम्पॅक्टरचे रु.६.६९ कोटींचे आहे. तसेच ७० घंटागाड्या गेली दीड वर्षे उभ्या आहेत. यापूर्वीचे आयुक्त श्री.आशिया साहेबांकडे पाठपुरावा केला तरी घंटागाड्या आणून सडत आहेत त्या वापरात आणाव्यात. प्रशासनाचे म्हणणे आहे की ड्रायव्हरचे टेंडर करून त्यानंतर सुरु करता येतील. तसेच २३ कॉम्पॅक्टर विकत घेतलेले आहेत. जवळपास रु.९ ते १० कोटीची मशिनरी खरेदी केलेली आहे परंतु प्रत्यक्षात वापरात नाही. फक्त टेंडर काढून घंटागाड्या मागवायच्या आणि सडत ठेवायच्या, यासाठी बजेटमध्ये तरतूद केली जाते कां? याकडे प्रशासनाने लक्ष दिले पाहिजे. आता कचरा उचलण्यासाठी लोकांना पैसे देत आहोत. या गाड्या चालू केल्या तर हा खाजगी ठेकेदार बंद करता येईल. तरी याबाबत काही योजना आखली आहे किंवा कसे? या गाड्या रस्त्यावर कां आणत नाहीत. तसेच या पावसाळ्यातसुधा या गाड्या उभ्या ठेवल्या तर भंगारात विकाव्या लागतील. यापूर्वी घरपट्टी वसूलीकरिता रिक्षा घेतल्या होत्या व नंतर त्या भंगारामध्ये विकल्या, तर अशाप्रकारे प्रशासन काम करते कां? तरी याबाबत आयुक्तांची जबाबदारी आहे.

**श्री.निकम विकास :-** मा.महापौर मँडम, मा.आयुक्त सो, मा.उपमहापौर सो, सन्मा. सभागृह, सन २०२२-२३ करिता प्रगती पथावरील कामांकरिता निविदा काढलेल्या आहेत व वर्क ॲर्डर दिलेल्या आहेत. परंतु माझ्या प्रभागातील डम्पिंग ग्रांडपर्यंतच्या रस्त्याची निविदा काढलेली आहे परंतु ते नांव दिसत नाही. त्यामध्ये विकास शुल्कामधून रु.९.९० कोटी सदर कामासाठी मंजूरी दिलेली आहे ते यामध्ये नमूद करण्यात यावे. तरी सदर यादीमध्ये त्या नावाचा समावेश करण्यात यावा.

**श्री. निकम विकास :-** मा.महापौर मँडम, सन २०२१-२२ चे सुधारीत व सन २०२२-२३ चे मूळ अर्थसंकल्प आहे व या सभागृहात पटलावर मा.स्थायी समिती सभापती यांनी मा.महापौर मूळम यांना सुपूर्द केलेले आहे. जर पाहिले तर बजेटमध्ये आता क्युटी काढण्यासाठी वेळ नाही कारण उद्या आर्थिक वर्षाचा शेवटचा दिवस आहे. मी व श्री.पाटील सो यांनी काही विषय मा.आयुक्त सो व सभागृहाच्या निर्दर्शनास आणून दिले. ठाणे व मुंबई येथे आजची नगरसेवक आपल्या पत्रांनी कामे करतात. कल्याण, उल्हासनगर, अंबरनाथ, बदलापूर, नवी मुंबई, मिरा-भाईदर येथील कामकाज आम्ही पाहतो. मा.कोटाचेसुधा ऐकले पहिजे परंतु सर्वच गोष्टींमध्ये कायदा काढू नये. आमदार निधी, खासदार निधी, नगरसेवक निधीतून टेंडर प्रक्रिया सुरु करण्यात यावी व कामे प्रगतीपथावन आणावीत, कोणालाही वेठीस धरू नये. सन २०२१-२२ च्या बजेटमध्ये रु.९४४ कोटी अंतिम बॅलन्स होते व सन २०२२-२३ मध्ये रु.८४२.२९ जमा झाले त्यापैकी रु.८४२.९९ हा खर्च



आहे व रु.९.७७ कोटी शिल्लक आहे तरी सदर बजेटला दुरुस्तीसह आजची महासभा मंजूरी देत आहे, हा माझा ठराव आहे.

**श्री. पाटील विलास :-** माझेही अनुमोदन आहे.

**पिठासिन अधिकारी :-** बजेटचा विषय मंजूर झालेला आहे तरी सदरचा ठराव खालीलप्रमाणे पारित करण्यांत येत आहे.

महासभा ठराव क्र. ४९४

दिनांक : ३०/०३/२०२२

**विषय :** सन २०२१-२२ चे सुधारीत अर्थसंकल्प व सन २०२२-२३ करिता मूळ अर्थसंकल्पीय अंदाजपत्रकास मंजूरी देणेबाबत.

महाराष्ट्र महानगरपालिका अधिनियमचे कलम ९६ अन्वये महापालिकेच्या स्थायी समितीने सादर केलेल्या सन २०२१-२२ चे सुधारीत अर्थसंकल्प व सन २०२२-२३ च्या मूळ अर्थसंकल्पावर चर्चा होऊन सन २०२१-२२ चे सुधारीत अर्थसंकल्प रु.८२९३२.८७ लाख सन २०२२-२३ चे रु.८५०९४.९२ लाख, अखेरची शिल्लक रु.१२.७४ लाख अंदाज दर्शविणारे मूळ अर्थसंकल्पास महाराष्ट्र महानगरपालिका अधिनियमचे कलम १०० अन्वये ही सभा मंजूरी देत आहे.

सूचकाचे नांव :- श्री.विकास सखाराम निकम

सही :-

अनुमोदकाचे नांव :-श्री.विलास आर. पाटील

सही :-

ठराव सर्वानुमते मंजूर.

(प्रतिभा विलास पाटील)  
महापौर तथा पिठासीन अधिकारी  
महासभा

भिंवंडी निजामपूर शहर महानगरपालिका.

**श्री.खान इमरान (उपमहापौर) :-** बजेटला कौन्सिलने मंजूरी दिलेली आहे परंतु बजेटमधील गोष्टी प्रत्यक्षात होत नाहीत अशा वेळी या बजेटला काही अर्थ नाही. घरपट्टी बाबत वाद आहे कारण झोपडपट्टीमधून वसूली होत नाही कारण त्याठिकाणी चुकीची बिले लावलेली आहेत. एकाच घराला २-२ पाणीपट्ट्या लावलेल्या आहेत तरी ते भरु शकले नाहीत तर टाळे लावतात. तरी या बजेटमध्ये हे दुरुस्त करण्यात यावे. सर्वच प्रभागांमध्ये हे घडलेले आहे. एका व्यक्तीच्या नावावर घर आहे खाली व वर असे घर असताना त्याला दोन घरपट्टी लावलेल्या आहेत.

**आयुक्त :-** यासाठी जीआयएस सर्वे करत आहेत व याचा शासनाकडे प्रस्ताव पाठविला असून त्यासाठी रु.१ कोटी तरतूद केलेली आहे. जीआयएस मॅपिंग केल्यानंतर त्यामध्ये दुरुस्ती होणार आहे.

**श्री.खान इमरान (उपमहापौर) :-** यापूर्वी रु.३० व ४० रुपये घरपट्टी होती व त्यांना नियमप्रमाणे एह्हा घराची घरपट्टी लावण्यास मनाई नाही परंतु एकाच घराला दोन पाणीपट्टी लावणे योग्य नाही.

**आयुक्त :-** माझ्या भाषणामध्ये हे सर्व मुद्दे आहेत व माझ्याकडे प्रत्येक गोष्टीचे उत्तर आहे. तसेच जीआयएस मॅपिंगमध्ये याचे उत्तर मिळेल. कायद्यामध्ये तरतूद आहे त्यानुसार सर्व गोष्टी लावाव्या लागतील व ते तुम्हांला व मला बंधनकारक आहे.

**श्री.अग्रवाल श्याम :-** मा.आयुक्त सो, मा.उपमहापौर सो यांनी सांगितलेला विषय बरोबर आहे की आपल्या मनपा हृदीत बोगस अकारणी भयंकर आहे. ज्या चुका झालेल्या आहेत त्या सुधारल्या तर लोक पैसे भरतील.

**आयुक्त :-** या मनपामध्ये ज्यांच्या बाबतीत चूक झालेली आहे त्यांना फक्त मार्च महिनाच कां आठवतो?

**श्री.अग्रवाल श्याम :-** आपले अधिकारी झोपलेले आहेत कां?

**आयुक्त :-** हे इश्यू वसूलीच्या वेळीच येतात. आपल्या घराला चुकीचा लागलेला टॅक्स दुरुस्त करण्यासाठी आधीचे देणे भरणे आवश्यक आहे.

**श्री.म्हात्रे संजय (सभापती स्थायी समिती) :-** मनपाचे अधिकारी त्यांच्या कार्यालयात गेल्यावर उत्तर देतात की आयुक्त साहेबांकडे जावे व ते ऐकून घेत नाहीत.

**आयुक्त :-** कर संकलनाची ९७ टक्के प्रकरणे आयुक्तांकडे येत नाहीत तर ती प्रभाग कार्यालयात निस्तरली जातात. आपल्या मनपाचे उत्पन्न पाहिले तर पाणीपट्टीचे शासन, स्टेम, मुंबई मनपाला दर महिन्याला रु.७ कोटी व मेंटनेन्सचे धरून वर्षाला रु.७० कोटी भरावे लागतात. घरपट्टी व पाणीपट्टी बाबत एवढा उद्रेक करतात तर वसूलीची टक्केवारी फक्त १३ ते १४ टक्के आहे. या सर्व गोष्टी यावर्षी निर्माण झालेल्या नाहीत.

**श्री.अग्रवाल श्याम :-** स्थायी समितीमध्ये श्री.पाटील साहेबांनी सांगितले होते की आयुक्तांनी भिटींगली यावे व त्यावेळी आपण आले असते तर यावर उपाय निघाला असता. टंडनने जो सर्वे केला त्यानुसार टोरेंट कंपनी वसूली करत आहे.

**आयुक्त :-** हा सन २००८ चा विषय आहे व याबाबत आता सन २०२२ मध्ये उत्तर द्यायचे कां?

**श्री.लाड प्रशांत :-** यामध्ये नगरसेवकांची चूक आहे कां?

**आयुक्त :-** यामध्ये आपण काम करत असताना प्रशासन आणि महापालिका असे वेगवेगळे नाही तर एकाच संरथेच्या दोन्ही बाजू आहेत. आयुक्त बदलले तरी कर्मचारी व नगरसेवक येथेच आहेत व ते कां झाले नाही यासाठी आयुक्तांबरोबरच तुम्ही सुध्दा जबाबदार आहात.

**श्री.लाड प्रशांत :-** यासाठी आम्ही जबाबदार नाहीतर वसूलीसाठी अधिकारी आहेत. तसेच तुम्ही बोलले की मार्च महिन्यात लोक पैसे भरतात, आधी कां भरत नाहीत तर मार्च माहिन्यात १७ दिवस व्याजमाफी होते म्हणून लोक त्यावेळीच भरतात. तसेच ही आमची जबाबदारी नाही कारण वसूली करताना कोणीही नगरसेवक हस्तक्षेप करत नाही व करत असतील तर महासभेत बोलावे.

**आयुक्त :-** मनपा नळ कनेक्शन कट करण्याची कार्यवाही कायद्याला धरूनच करत आहे.

**श्री.लाड प्रशांत :-** शेवटचे १-२ महिनेच कारवाई कां केली जाते, वर्षभर का केली जात नाही? आम्ही वसूलीची जबाबदारी घेऊ शकत नाही. तुम्ही तुमचे अधिकार फक्त २ महिने नाहीतर १२ महिने वापरावेत. आम्ही कामे सांगितली तर वसूलीचे कारण सांगता. या विभागात जे अधिकारी, कर्मचारी काम करतात त्यांचेवर तुमचा कंट्रोल पाहिजे. दुपारी १२ वाजेपर्द्दत कर्मचारी कार्यालयात बसतात व दुपारी जेवायला जातात ते झोपून संध्याकाळी येतात. मनपा अधिकारी, कर्मचा-यांवर तुमचा कंट्रोल असेल तर वसूली वाढेल.

**आयुक्त :-** यावर्षी वसूली वाढली असून अजून वाढणार आहे.

**श्री.खान मतलूब :-** माझ्या प्रभागातील एका घराला २ घरपट्ट्या लावलेल्या आहेत व तो भरत नाही म्हणून टाळे लावण्यासाठी जातात, तसेच झोपडपट्टीमध्ये आहे. सन २०११ पासून रु.४.५० लाख घरपट्टी लावलेली आहे.

**श्री.झिंजाड (उपआयुक्त-आरोग्य) :-** सन्मा.महापौर मॅडम, मा.आयुक्त सो, व्यासपिठा वरील सर्व सन्माननीय, सन्मा.सभागृह, आज याठिकाणी सन्मा.सदस्यांनी जो मुद्दा उपस्थित केला आहे त्या अनुषंगाने कर वसूलीच्या बाबीमध्ये सन्मा.अतिरिक्त आयुक्त साहेबांनी खूप चांगलयाप्रकारे अभ्यास केला व चांगले मार्गदर्शन केलेले आहे. यापूर्वी श्री.पंकज आशिया साहेबांनी पॉलिसी ठरवून दिली आहे. तसेच श्री.श्याम अग्रवाल साहेबांनी सन २००८ चा उल्लेख केला सन सन २००७-०८ मध्ये सर्वेक्षण झाले होते व ब-याच प्रॉपर्टीमध्ये डुप्लिकेशन झालेले आहे. यावर त्या त्या वेळेस कारवाई होणे आवश्यक होते परंतु तसे झालेले नाही. त्यामुळे आपली मागणी फुर्हीर झालेली आहे व त्याचा परिणाम वसूलीवर झालेला आहे. बिले देण्यापूर्वी याबाबत कार्यवाही होणे अपेक्षित होते तरी यावर्षी यामध्ये सुधारणा करण्यासाठी प्रभागनिहाय कार्यालय अधिक्षक, भूभाग लिपिक यांच्यावर संपूर्ण जबाबदारी दिलेली आहे. ठॅपचे २७ लाखापेक्षा जास्त वसूली असलेली यादी प्रत्येकाला दिलेली आहे त्याबाबत लिपिकांचे म्हणणे आहे की डुप्लिकेशन आहे. प्रभागात त्यांच्यावर वसूलीला गेल्यानंतर त्रास होतो. कालच उल्हासनगर मनपामध्ये अशाप्रकारची घटना घडलेली आहे. काही मालमत्ता निष्कासित केलेल्या आहेत परंतु तेथे मालकावर कर चालू राहिलेला आहे. याबाबत आढावा घेतलेला आहे. बिले इश्यू करण्यापूर्वी प्रत्येक भूभाग लिपिकावर जबाबदारी निश्चित करण्यात येत आहे. सन २००७-१८ मध्ये जे घडले ते रिवाईज केलेले नाही त्यामुळे त्यावर्षी सदर ठिकाणी कोणते अधिकारी, कर्मचारी होते त्यांची यादी आस्थापना विभागाकडून मागितली आहे. बिले वाटप करण्यापूर्वी जास्तीत जास्त अचूकरित्या बिले देण्याची काळजी घेणार आहोत व तसे प्रत्येक भूभाग लिपिकाला आदेश दिलेले आहेत. श्री.लाड साहेबांनी सांगिले त्यानुसार प्रत्येक शहरामध्ये वसूलीचे आर्थिक वर्ष असेल. आजच आपल्या मनपाची वसूली ८० कोटीपर्यंत होत आहे व मनपाच्या आतापर्यंतच्या इतिहासात सर्वात जास्त वसूली आहे. गेल्यावर्षी सर्वात जास्त वसूली होती व त्यापेक्षा यावर्षी जास्त वसूली आहे. पुढील वर्षी एप्रिल व मे महिन्यात वसूली करणार आहोत तरी वसूली निरंतर चालू राहिल व आपण केलेल्या सूचनानुसार १२ महिने वसूली करणार आहोत. काही भूभाग लिपिकांवर कारवाई करत आहोत. आपल्या सूचना आहेत त्यांचा विचार करून अचूकरित्या बिले कशी जातील याकडे लक्ष देण्यात येईल.

**श्री.नाईक मदन :-** श्री.योगेश म्हसे सो हे आयुक्त असताना डाईंग व सायंपिंग यांच्यावर कारवाई करून नळ कनेक्शन कट केले होते तरीसुधा त्यांना अडीच त ३ लाख रुपये बिले कशी येतात?

**श्री.झिंजाड (उपआयुक्त-आरोग्य) :-** त्यांच्याकडे नळ कनेक्शन नाही हे त्यांनी निर्दर्शनास आणून देणे आवश्यक होते.

**श्री.पाटील विलास :-** नळ कनेक्शन मनपाने कट केले आहेत तर ते मनपाच्या रेकॉर्डवर असले पाहिजे. याचा अर्थ तुम्ही फक्त नागरिकांवर अन्याय करण्याचे

ठरविले आहे कां? मनपाच्या रेकॉर्डवर पाहिजे की ज्यांचे नळ कनेक्शन कट केले तर त्यांना नळपट्टी बिले जाता कामा नयेत.

**श्री.झिंजाड (उपआयुक्त-आरोग्य) :-** तुम्ही सांगता त्याप्रमाणे डाईंग, सायझिंग तपासून घेता येतील. तसेच प्रत्येक घराला पाणीपट्टी लागू केली आहे त्यामुळे बिले पाठविली असतील.

**आयुक्त :-** आपण निर्णय घेतला आहे की नळ कनेक्शन असो किंवा नसो पाणीपट्टी लावली पाहिजे, असा ठराव झालेला आहे.

**श्री.पाटील विलास :-** जे ५०० चौ.फूटापर्यंतचे घर आहे व वर व खाली राहतात त्यांना त्याच्याकडे नळ कनेक्शन असा किंवा नसो त्याला फक्त घरपट्टी आकारण्यात यावी व यामुळे वसूली करण्यामध्ये विलंब होत आहे व त्यामुळे रु.८० कोटींचा आकडा वसूली झालेली आहे तसेच फक्त एकाच घराची वसूली केली तर हाच आकडा रु.१०० कोटींच्या वर वसूली होईल.

**श्री.म्हात्रे संजय (सभापती स्थायी समिती) :-** हा विषय नसून एका झोपडीला दोन नळपट्टी लागल्या आहेत त्या संदर्भामध्ये आहे. याबाबत श्री.म्हसे साहेबांनी ओश दिलेले होते की सर्वे करून दुरुस्ती करून घ्यावी. परंतु याबाबत कोणतीही कारवाई करण्यात आलेली नाही त्यामुळे अकडा फुगलेला दिसत आहे. जर भूभाग लिपिकांना सांगून व्यवस्थित सर्वे केला तर लाकांवर अन्याय होणार नाही. ज्या घराला खरोखरच नळ कनेक्शन आहेत त्यांनाच नळपट्टी लागली तर जास्तीची फुगीर वसूली बाजू दिसणार नाही.

**श्री.पाटील विलास :-** माझ्याकडे बिल आहे व त्यानुसार घरपट्टी भरली आहे परंतु नळपट्टीची दोन बिले आहेत ती मागू शकत नाहीत.

**श्री.म्हात्रे संजय (सभापती स्थायी समिती) :-** प्रशासन तसे मान्य करत नाही ते दोन्ही बिले भरण्यासाठी सांगतात.

**श्री.निकम विकास :-** मा.महापौर मॅडम, मा.उपमहापौरांनी मुद्दा उपस्थित केला त्याबाबत महासभेत ७-८ वेळा चर्चा झालेली आहे. श्री.म्हसे साहेबांच्या वेळी कसा ठराव झाला व प्रत्येक घराला कशी घरपट्टी लावली तर तो प्रस्ताव विषय पत्रिकवेर नव्हता व नंतर महासभेत रद्द केला. त्यानंतर शासनाकडून मा.राज्यपालांची सही घेऊन मंजूर करून आणला. हे फार चुकीचे झालेले आहे. तरी याबाबत सन्मा.सदस्यांना वाद घालायचा नाही. आमचे म्हणणे आहे की मा.उपमहापौर म्हणाले त्यानुसार घर नं.१ आहे परंतु त्याला बटा २ केले आहे आणि त्यासुधा नळपट्टी लावलेली आहे. याचाच अर्थ एकाच घरात राहणा-या लोकांना जास्तीची अतिरिक्त पाणीपट्टी लागली आहे.

**आयुक्त :-** हा विषय येत्या एप्रिल व मे महिन्यात संपवून टाकण्यात येईल. एकच घर आहे तेथे वर व खाली असे दोन दाखविले आहेत व दोन नळ कनेक्शन दाखविले आहेत.

**श्री.खान इमरान (उपमहापौर) :-** यामुळे सर्व कर २ प्रकारे घेण्यात येतो. आयुक्त :- याबाबत डिटेल अभ्यास करण्याबाबत श्री.दिवठे साहेबांना सांगितले आहे त्यानुसार झोपडपट्टी व पाणीपट्टीचा प्रश्न कायमस्वरूपी सोडविण्यात येईल.

**श्री.नाईक मदन :-** एप्रिल व मे महिन्यात वसूली करणार तर व्याजमाफी करण्यात यावी.

**पिठासिन अधिकारी :-** माझे असे म्हणणे आहे की वर्षभर सर्वांनाच व्याजमाफी करण्यात यावी.

**आयुक्त :-** उद्यापासून व्याजमाफी बंद करण्यात येत आहे.

**श्री.खान इमरान (उपमहापौर) :-** ३ तारखेपासून रमजान महिना सुरु होत आहे तरी पिण्याच्या पाण्याची सुविधा टँकरद्वारे करण्यात यावी.

**आयुक्त :-** मुंबई मनपाच्या पणी पुरवठा सिर्टीमध्ये मोठा प्र०१ निर्माण झाला होता त्यावर शनिवार व रविवारी काम केल्यामुळे काल व आज पाणीपुरवठा सुरक्षित होत आहे. तसेच स्टेमने शटरडाऊन घेतले होते परंतु आपण ते मागे घेण्यास सांगितले आहे.

**श्री.लाड प्रशांत :-** एक विनंती आहे की मुरलीम समाजाचा रमजान सण आहे व रमजान महिना सुरु होत आहे ती मी कौन्सिलच्या वतीने सर्व मुरलीम बांधवांना पवित्र रमजान महिन्याच्या शुभेच्छा देतो. तसेच यासाठी आवश्यक सुविधा मनपातर्फे पुरविण्यात याव्यात, अशी आयुक्तांना विनंती करतो.

**पिठासिन अधिकारी :-** रमजान महिन्यामध्ये ज्या ज्या ठिकाणी बाजार भरतो त्याठिकाणी खड्हे व इतर कोणत्याही प्रकारची कामे प्रशासनाने करु नयेत. आज स्थायी समिती सभापती श्री.संजय म्हात्रे साहेबांनी बजेट सादर केलेले आहे त्याअनुषंगाने सर्व सन्मा.नगरसेवक, नगरसेविका यांनी आपले विचार मांडले त्यानुसार प्रभाग समिती निधी, नगरसेवक निधी यामध्ये मागणीनुसार तरतूद करण्यात यावी असे मी प्रशासनाला आदेश करते. तसेच सन्मा.सदस्यांचे आता ३ महिने आहेत तरी त्यांची सर्व कामे लवकरात लवकर करावीत, अशी विनंती करते. तसेच बजेटकामी मा.आयुक्त सो व अधिकारी, कर्मचारी यांनी चांगले सहकार्य केले व करावे. तसेच बजेट संदर्भात मी मा.सभापती, स्थायी समिती, मा.उपमहापौर, मा.सभागृहनेता, सर्व गटनेते, तसेच सर्व सन्मा.नगरसेवक, नगरसेविका व मा.आयुक्त सो, सर्व अधिकारी, कर्मचारी यांचे आभार मानते. याबरोबरच आजची सभा संपन्याचे जाहीर करते.

**नगरसचिव:-** मा.पिठासिन अधिकारी यांचे आदेशान्वये आजची सभा संपन्याचे जाहीर करण्यात येत आहे.

Ahmed

(अनिल वसंत प्रधान)  
प्र.महापालिका सचिव,  
भिंवडी नि.शहर महानगरपालिका